

कैद्यांना संचित रजा (Furlough) / अभिवचन (Parole)
रजा मंजूरी / रजावाढ देण्याबाबत

महाराष्ट्र शासन

परिपत्रक क्र:- पीएआर १००७/प्रक्र- ३२७/ पीआरएस-३
गृह विभाग, मंत्रालय, मुंबई-४०० ०३२,
दिनांक:- १ ऑगस्ट, २००७.

पहा:- शासन परिपत्रक क्र. पीएआर ४५०१/१२७/५२/पीआरएस-३
दि. ५ मार्च, २००१

परिपत्रक:-

प्रिझन्स (बॉम्बे फॉर्ग अँड पॅरोल) रुल्स, १९५९ मधील तरतुदीनुसार कैद्यांना संचित रजा/अभिवचन रजा मंजूर करण्यात येते. कैद्यांना संचित रजा किती दिवसांची व केव्हापासून देय आहे, त्याबाबतचा तपशील प्रत्येक कैद्यास कारागृह प्रशासनाने नियमानुसार कळविणे बंधनकारक आहे. त्यानुसार संबंधितानी योग्य ती कार्यवाही करण्यात यावी करावी. अभिवचन/संचित रजेसाठी कैद्याने अर्ज केल्याच्या दिनांकापासून प्रत्येक टप्प्यावर करावयाच्या कार्यवाहीसाठी शासन परिपत्रक गृह विभाग क्र. पीएआर ४५०१/१२७/५२ / पीआरएस-३ दि. ५ मार्च, २००१ अन्वये कालावधी निश्चित करून देण्यात आला आहे. सदर परिपत्रकामधील निदेशानुसार कैद्याने अर्ज केल्याच्या दिनांकापासून २० दिवसांत त्याच्या अर्जावर निर्णय घेण्याची कार्यवाही होणे अपेक्षित आहे. मात्र हा कालावधी निर्णय घेण्यासाठी वाजवी नसल्याचे दिसून आले आहे. त्या अनुषंगाने अभिवचन/संचित रजेसाठी कैद्याने केलेल्या अर्जावर सक्षम प्राधिका-याने निर्णय घेण्यासाठी खालीलप्रमाणे सुधारित कालावधी निश्चित करण्यात येत आहे.

अ.क्र.	संबंधित अधिका-याने करावयाची कार्यवाही	कार्यवाही करण्यासाठी कमाल कालावधी
१	संचित / अभिवचन रजेसाठी कैद्याने अर्ज करणे.	अपेक्षित रजा दिनांकापासून ४५ कार्यालयीन दिवस अगोदर.
२	कारागृह प्रशासनाने कैद्याचा संचित / अभिवचन रजेचा अर्ज संबंधित कारागृह उपमहानिरीक्षक/ विभागीय आयुक्त/पोलिस अधिक्षक यांचेकडे पाठविणे.	अर्ज प्राप्त झाल्यापासून ६ कार्यालयीन दिवसांत
३	संबंधित पोलिस अधिक्षक यांचेकडून संबंधित प्राधिका-यास अहवाल सादर करणे.	अर्ज प्राप्त झाल्याच्या दिनांकापासून १५ कार्यालयीन दिवस
४	टपालाने अहवाल पाठविण्यास होणा-या विलंबासाठीचा कालावधी.	७ कार्यालयीन दिवस
५	संबंधित अहवाल प्राप्त झाल्यानंतर सक्षम प्राधिका-यास प्रस्ताव सादर करण्याचा कालावधी.	७ कार्यालयीन दिवस
६	कैद्याचा संचित / अभिवचन रजेबाबत संबंधित सक्षम प्राधिका-याकडून अंतिम निर्णय कळविणे.	१० कार्यालयीन दिवस
७	कैद्यास मुक्त करण्याबाबत	मंजूरी आदेश प्राप्त होताच सर्व आवश्यक सोपस्कार पूर्ण करून कैद्यास तात्काळ मुक्त करण्यात यावे

वर दिलेल्या वेळापत्रकाप्रमाणे संबंधित सक्षम प्राधिका-याने ६५ कार्यालयीन दिवसात संचित/ अभिवचन रजेबाबत अंतिम निर्णय घेणे अपेक्षित आहे. या कालावधीमध्ये संचित/ अभिवचन रजेच्या अर्जावर कार्यवाही सक्षम प्राधिका-याकडून केली जाईल. असे मा. उच्च न्यायालयास सादर करण्यात आले आहे. कैद्याकडून प्राप्त होणा-या अर्जावर कार्यवाही करताना वरील प्रमाणे निश्चित केलेल्या कालावधीचे उल्लंघन होणार नाही याबाबत सर्व संबंधितांनी दक्षता घ्यावी. तसेच सदर कालावधीचे उल्लंघन झाल्यास संबंधित अधिकारी / कर्मचारी शिस्तभंगविषयक कारवाईसकरीता पात्र ठरतील. यास्तव सदर सुचना सर्व अधिकारी / कर्मचा-यांच्या निदर्शनास आणण्यात याव्यात. तसेच अर्जदाराने मा. न्यायालयात दावा केल्यास सदर प्रकरणी मा. न्यायालयाच्या आदेशानुसार कार्यवाही करण्यात येईल याचीही संबंधितांना जाणीव करून द्यावी.

महाराष्ट्राचे राज्यपाल यांचे आदेशानुसार व नांवाने.

(सं. चं. मौंडकर)

उप सचिव, महाराष्ट्र शासन, गृह विभाग

प्रति,

मा. राज्यपालांचे सचिव, राजभवन, मुंबई.

मा. मुख्यमंत्री यांचे सचिव, मंत्रालय, मुंबई-३२.

मा. उपमुख्यमंत्री यांचे सचिव, मंत्रालय, मुंबई-३२.

मा. राज्यमंत्री (गृह) यांचे खाजगी सचिव, मंत्रालय, मुंबई-३२.

विभागीय आयुक्त, मुंबई/औरंगाबाद/अनरावती/नाशिक/नागपुर व पुणे

पोलीस महासंचालक, महाराष्ट्र राज्य, पुणे.

कारागृह महानिरीक्षक, महाराष्ट्र राज्य, पुणे.

कारागृह उपमहानिरीक्षक, पुणे (मुख्यालय)/मध्य विभाग/पश्चिम विभाग/

दक्षिण विभाग/पूर्व विभाग.

सर्व पोलीस आयुक्त / पोलीस अधिक्षक

सर्व कारागृह अधिक्षक

सर्व अधिक्षक, जिल्हा कारागृह.